

APPREZZAMENT (2)

Dun Angelo Buttigieg

1929 - 2011

Dun Ang twieled fl-20 ta' Ġunju tal-1926, bin Pawlu u Sunta Buttigieg, l-uniku tifel minn erba' ahwa li lkoll mietu qablu.

Ta' erbatax-il sena beda l-kors għas-Saċerdozju fis-Seminarju tal-Qalb ta' Ġesù r-Rabat, wara li kien temm l-iskola primarja fir-raħal tal-Qala. Is-Seminarista Angelo Buttigieg hawn għamel l-istudji tiegħu tat-Teologija u tal-Filosofija. Nhar is-Sibt 9 ta' April 1955 – Sibt il-Għid – kien ordnat Saċerdot mill-Eċċellenza Tiegħu Mons. Ġużeppi Pace, Isqof Djoċesan.

L-ewwel sentejn ta' hidma Saċerdotali, Dun Ang għaddihom fis-Seminarju kemm bhala għalliem kif ukoll bhala Prefett tat-tfal interni li kienu jattendu l-istess skola tal-Knisja. Wara dawn is-sentejn, Dun Ang, b'ubbidjenza shiha aċċetta t-talba ta' Monsinjur Isqof Pace u mar iwettaq il-hidma Pastoral tiegħu fir-raħal ta' Ghajnsielem. Hawn Dun Ang sab it-tieni familja tiegħu. Il-poplu ta' Ghajnsielem wera rispettu u mhabba kbira lejn dan is-Saċerdot żagħżuġħ habrieki u mimli kollu heġġa, fejn l-aktar li spikka kien fl-assistenza assidwa tiegħu mal-moribondi li ma kienx jafdahom wehidhom għax hekk kienet l-użanza ta' dawk iż-żminijiet. Dun Ang kien konfessur ta' qalb twajba u kollha ħniena u kien ukoll predikatur li jipprepara tajjeb il-priedki tiegħu. F'Għajnsielem Dun Ang hadem bla heda għal tmien snin shaħ.

Fl-1965 il-Qala kien miet il-Kappillan Xerri u warajh laħaq il-Kappillan Carmelo Vella mill-Għarb li qabel ma ġie l-Qala kien Kappillan fir-raħal tal-Għasri. Hawn Dun Ang kien mitlub li jirritorna f'raħal twelidu. Fil-Qala l-ewwel xogħol ta' Dun Ang kien ta' Viċi-Parroku u Sagristan Maġġur. Anke hawn, Dun Ang wettaq il-Missjoni tiegħu b'heġġa u b'impenn Saċerdotali fil-veru sens tal-kelma. Ma kontx tmur il-knisja filghodu jew għall-barka u l-quddiesa ta' filghaxija u ma kontx tara hemm lil Dun Ang. Huwa kien ikun dejjem impenjat fil-

konfessionarju biex jisma' l-qrar tal-fidili u jirritorna l-maħfra u l-paċi tal-Mulej lill-penitenti kollha li jersqu lejha. Filghaxija kien ta' kuljum imexxi r-Rużarju lill-Madonna u fir-Randan kien imexxi l-Via Sagra fil-knisja qabel il-quddiesa. Viżta lil Ġesù Sagramentat Dun Ang ma hallija barra qatt.

Dun Ang kien Saċerdot li kien jgħożż il-familja. Dejjem jistaqsik dwar il-familja u ma kienx jixba' jwissi u jagħti pariri tajba għat-tharis u ż-żamma tal-għaqda tal-familja. Anke hawn il-Qala, huwa kien jassisti kontinwament mal-moribondi u l-agonizzanti tar-raħal.

Fil-Qala Dun Ang kien jiehu ħsieb il-knisja fil-bzonnijiet kollha tagħha. Kien jarma għall-festi kollha liturgiċi, kif ukoll kien jara li l-knisja kienet dejjem tinzamm nadifa u l-artal Maġġur bil-ward u bix-xemgħa kif titlob il-Liturġija u kif huwa xieraq. Dun Ang għex u miet bhala Benefattur kbir tal-knisja. Kien ihobb il-festi ta' San Ġużepp u tal-Immakolata Kuncizzjoni b'imhabba kbira. Kien bniedem soċjevoli hafna u jicċajta hafna maż-żgħażaġħ.

Dun Ang kien Saċerdot li jhobb 'l Alla u li jgħin u jservi lill-proxmu tiegħu f'dak kollu li kien jiġi mitlub u li jkun possibbli għalih li jwettaq. It-talb kien xi haġa li għalih jibda mas-sebħ u jintemm tard filghaxija qabel ħin l-irqad. Dan l-aħħar fl-isptar mhux darba jew tnejn ma kienx ikun jista' jorqod u kien jgħaddi ħinijiet twal jgħid ir-rużarju u talb ieħor, l-aktar il-kurunelli tal-Kuncizzjoni u dik ta' San Ġużepp.

Dun Ang għamel żmien ukoll iservi f'ħafna parroċċi f'Malta, bħal San Ġorġ f'Hal Qormi, il-parroċċa tal-Vitorja l-Mellieħa, San Filep f'Haż-Żebbuġ u f'diversi parroċċi oħra.

Kien għalhekk sewwa u wisq xieraq li nhar is-Sibt 12 ta' Frar, il-poplu tal-Qala u numru sabih ta' Ghajnslemizi, marru bi ħgarhom biex taw l-aħħar tislma lil Dun Ang fil-funeral tiegħu fil-Qala. Il-Banda tal-Qala "Ite Ad Joseph" akkompanjatu fil-korteo minn hdejn l-iskola sal-Knisja Arcipretali fejn wara saret Konċelebrazzjoni Funebri minn numru sabih ta' Saċerdoti li kienu mmexxija mill-Eċċ. Tiegħu Mons. Mario Grech, Isqof t'Ghawdex. L-Arcipriet tal-Qala, ir-Reverendu Dr. Joe Zammit, fi tmiem il-funzjoni għamel kelmtejn xierqa b'rispettu u għad-unur ta' Dun Ang Buttigieg.

Euchar Mizzi